



**QORTI CIVILI  
PRIM' AWLA**

**ONOR. IMHALLEF  
MARK CHETCUTI**

Seduta tat-12 ta' Ottubru, 2011

Citazzjoni Numru. 568/2011

**Av. Antoine Camilleri bhala prokuratur specjali  
ghan-nom u in rappresentanza taz-zewg socjetajiet  
esteri adidas International Marketing B.V. u adidas AG**

**vs**

**Dr. Cedric Mifsud u P.L. Jean Pierre Busuttil gew  
nominati  
kuraturi deputati biex jirraprezentaw liz-zewg  
socjetajiet esteri  
Wealth Promise Ltd. No.04 23/F, Golden Business  
Center,  
2028 Shennan Road East Luohu, Shenzhen China,  
Tel:0086-755-82304696 u The Algeria Gulf Bank  
b'digriet tal-25 ta' Lulju 2011**

**Il-Qorti,**

Rat ir-rikors guramentat tal-attur nomine tal-14 ta' Gunju 2011 li jghid hekk

1. Illi l-ewwel socjeta' rikorrenti adidas International Marketing B.V., ta' Koningin Wilhelminaplein 30, 1062 KR Amsterdam, tal-Olanda hija proprjetarja ta' diversi markji, fosthom il-markju distintiv maghruf bhala "three stripes device" liema markju huwa uzat fuq diversi prodotti bhal abbiljamenti tal-hwejjeg sportivi, zraben sportivi, brieret u prodotti ohra, u dan skond kif jidher fuq id-Dokument "A";
2. Illi dina l-ewwel socjeta' rikorrenti hija detentri tad-dritt ta' proprjeta industrijali tal-istess markju distintiv "three stripes device" fil-komplessita' tieghu irregistrat fir-Registru tal-Markji f'Malta taht *Trademark No. 29740* (kif muri f'Dok. "A"), kif ukoll minhabba l-fatt illi dina l-ewwel socjeta' rikorrenti għandha d-drittijiet tal-awtur fuq id-disinn jew xogħol artistiku "three stripes device" u dan kollu ai termini tal-artikolu 2 tal-Att dwar Drittijiet Dwar Proprjeta' Intellettuali (Mizuri Intrakonfini) tal-Kap. 414 tal-Ligijiet ta' Malta;
3. Illi t-tieni socjeta' rikorrenti adidas AG, ta' Adi-Dassler-Str. 1-2, 91074 Herzogenaurach, tal-Germanja hija proprjetarja ta' diversi markji, fosthom il-markji distintivi magħrufa bhala "three stripes device on clothing", "trefoil device", u "adidas" liema markji huma uzati mis-socjeta' rikorrenti fuq diversi prodotti manifatturati minnha bhal abbiljamenti tal-hwejjeg sportivi, zraben sportivi, brieret u prodotti ohra, u dan skond kif jidher fuq id-Dokumenti "B", "C", "D" u "E";
4. Illi dina t-tieni socjeta' rikorrenti hija detentri tad-dritt ta' proprjeta industrijali tal-istess markji distintivi "three stripes device on clothing", "trefoil device", u "adidas" fil-komplessita' tagħhom irregistrati fir-Registru tal-Markji f'Malta taht *Trademark No. 10994* (kif muri f'Dok. "B"), *Trademark No. 30173* (kif muri f'Dok. "C"), *Trademark No. 13562* (kif muri f'Dok. "D"), u *Trademark No. 29878* (kif muri f'Dok. "E"), kif ukoll minhabba l-fatt illi dina t-tieni socjeta' rikorrenti għandha d-drittijiet tal-awtur fuq dawn l-imsemmija disinni jew xogħolijiet artistici "three stripes

device on clothing”, “trefoil device”, u “adidas” u dan kollu ai termini tal-artikolu 2 tal-Att dwar Drittijiet Dwar Proprieta’ Intellettwali (Mizuri Intrakonfini) tal-Kap. 414 tal-Ligijiet ta’ Malta;

5. Illi jirrizulta illi fl-10 ta’ Mejju 2011 iddahhlet gewwa Malta fuq il-vapur “CMA CGM CENTAURUS”, u/jew giet importata temporanjament u/jew tqieghdet gewwa zona hielsa jew mahzen hieles, konsenja ta’ zraben sportivi li jgibu l-markji tas-socjetajiet rikorrenti fuq imsemmija liema konsenja tikkonsisti f’sebat elef, mijà u erbgħin (7,140) pari zraben sportivi, b’Container Numru UESU4831377 u li ma humiex genwini, u dan bi ksur tal-projibizzjoni tal-artikolu 4 tal-Kap. 414;

6. Illi mill-Polza ta’ Kargu Numru GGZ0367798 jirrizulta li l-konsenjatarji taz-zraben sportivi in kwistjoni huma ndikati bhala “To The Order of The Algeria Gulf Bank”, mentri jirrizulta li d-dettalji tax-*Shipper* huma indikati bhala Wealth Promise Ltd. No.04 23/F, Golden Business Center, 2028 Shennan Road East Luohu, Shenzhen China, Tel:0086-755-82304696;

7. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta’ oggetti li jikkontravvjenu dritt dwar il-proprieta intellettwali huwa projibit skond l-artikolu 4 tal-istess Kap. 414 tal-Ligijiet ta’ Malta;

8. Illi dawn iz-zraben sportivi in kwistjoni jikkontravvjenu id-drittijiet ta’ proprieta’ intellettwali taz-zewg socjetajiet rikorrenti skond l-artikolu 2(1)(a)(i), (ii) u (iii) tal-Kap. 414, li favur tagħhom huma rregistrati l-markji distintivi magħrufa bhala “three stripes device”, “three stripes device on clothing”, “trefoil device” u “adidas”, kif spjegat aktar il-fuq, u jikkontravvjenu wkoll id-drittijiet tal-awtur illi z-zewg socjetajiet rikorrenti għandhom fuq l-imsemmija markji distintivi rispettivi tagħhom li huma wkoll xogħolijiet artistici protetti bil-Kap. 415 tal-Ligijiet ta’ Malta – Att Dwar id-Drittijiet tal-Awtur, u dan skond l-artikolu 2(1)(b) tal-Kap. 414, u dan kollu kif ben spjegat mill-analizi li għamel

## Kopja Informali ta' Sentenza

rappresentant tal-ewwel socjeta' rikorrenti adidas International Marketing B.V. f'isem iz-zewg socjetajiet rikorrenti (ara rapport tal-analizi mmarkat bhala Dok. "F");

9. Illi din il-konsenza ta' zraben sportivi bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 wara l-applikazzjoni bil-miktub li ghamlu iz-zewg socjetajiet rikorrenti lill-istess Kontrollur wara li gew provduti lili l-informazzjoni kollha pertinenti sabiex ikun jista' jiddeciedi dwar il-kaz (ara kopja tal-applikazzjoni mmarkata bhala Dok. "G");

10. Illi l-Avukat Dr. Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li nghatatlu mill-Kontrollur tad-Dwana u mill-mandanti tieghu;

Għaldaqstant, ir-rikorrent nomine jitlob umilment li din l-Onorabbli Qorti joghgħobha:

1. Fil-konfront taz-zewg socjetajiet rikorrenti, tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li ghamlu s-socjetajiet rikorrenti lill-istess Kontrollur, huma oggetti falsifikati u/jew oggetti mdahħla b'piraterija (skond l-artikolu 2(1)(a) u (b) tal-Kap. 414);

2. Fil-konfront tal-ewwel socjeta' rikorrenti, jigifieri adidas International Marketing B.V., tiddikjara u tiddeciedi illi ddhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenza ta' zraben sportivi li tikkonsisti f'sebat elef, mijha u erbghin (7,140) pari zraben sportivi, b'Container Numru UESU4831377, da parti tas-socjetajiet intimati jew min minnhom u li jinsabu maqbuda wara l-applikazzjoni bil-miktub li għamlet is-socjeta' rikorrenti lill-Kontrollur tad-Dwana jikkontravvjen d-dritt ta' proprjeta intellettuali ta' dina s-socjeta' rikorrenti in kwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 [Att dwar Drittijiet Dwar Proprjeta' Intellettuali (Mizuri Intrakonfini)] u għaldaqstant vjolazzjoni tal-artikolu 4 tal-Kap. 414, u dan fil-konfront tat-*Trademark* registrat f'isem is-socjeta'

rikorrenti bin-Numru 29740 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħol artistiku tagħha "three stripes device";

3. Fil-konfront tat-tieni socjeta' rikorrenti, jigifieri adidas AG, tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zrabben sportivi li tikkonsisti f'sebat elef, mijja u erbghin (7,140) pari zrabben sportivi, b'Container Numru UESU4831377, da parti tas-socjetajiet intimati jew min minnhom u li jinsabu maqbuda wara l-applikazzjoni bil-miktub li għamlet is-socjeta' rikorrenti lill-Kontrollur tad-Dwana jikkontravvjen d-dritt ta' proprjeta intellettuali ta' dina s-socjeta' rikorrenti in kwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 [Att dwar Drittijiet Dwar Proprjeta' Intellettuali (Mizuri Intrakonfini)] u għaldaqstant vjolazzjoni tal-artikolu 4 tal-Kap. 414, u dan fil-konfront tat-*Trademarks* registrati f'isem is-socjeta' rikorrenti bin-Numri 10994, 30173, 13562 u 29878 fir-Registru tal-Markji ta' Malta, u/jew fil-konfront tad-drittijiet tal-awtur illi s-socjeta' rikorrenti għandha fuq ix-xogħolijiet artistici tagħha "three stripes device on clothing", "trefoil device", u "adidas";

4. Tordna lill-Kontrollur tad-Dwana u/jew lis-socjetajiet rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zrabben sportivi in kwistjoni mingħajr ebda kumpens lil, u għas-spejjeż tas-socjetajiet intimati jew min minnhom, skond l-artikolu 8 tal-Kap. 414;

5. Tordna kull rimedju iehor li tista' skond it-termini ta' l-Att dwar Drittijiet Dwar Proprjeta' Intellettuali (Mizuri Intrakonfini) - Kap. 414 tal-Ligijiet ta' Malta, fil-konfront tas-socjetajiet rikorrenti;

6. Tordna lis-socjetajiet intimati jew min minnhom sabiex ihallsu l-ispejjeż kollha fir-rigward tat-trasport, tal-hazna, tad-distruzzjoni taz-zrabben sportivi in kwistjoni, u tal-

## Kopja Informali ta' Sentenza

ispejjez tal-ufficjali tad-Dwana skond it-termini tal-Kap. 414;

Bl-ispejjez, kontra s-socjetajiet intimati jew min minnhom li minn issa huma ngunti ghas-subizzjoni;

Rat il-lista tax-xhieda u d-dokumenti li huma esebiti u mmarkati minn Dok. A sa Dok. L;

Rat id-digriet tal-25 ta' Lulju 2011 fejn gew nominati I-kuraturi deputati ndikati sabiex jidhru ghall-entita` intimata;

Rat li r-risposta guramentata tal-kuraturi deputati tat-23 ta' Awwissu 2011 fejn ecceppew:

Illi I-kuraturi ghamlu bosta tentattivi sabiex jikkuntatjaw lis-socjetajiet intimati Wealth Promise Limited No. 04 23/F, Golden Business Center, 2028 Shennan Road East Luohu, Shenzhen China, Tel: 0086-755-82304696 u The Algeria Gulf Bank, pero sal-lum dawn it-tentattivi għad ma kellhomx eżitu posittiv u għalhekk m'humix edotti mill-fatti tal-kaz;

Għaldaqstant f'kaz li jirrnexielhom jagħmlu kuntatt jirriservaw li, bl-awtorizazzjoni ta' din I-Onorabbi Qorti, jipprezentaw eccezzjonijiet f'stadju ulterjuri;

Rat il-verbal tas-seduta mizmura fil-5 ta' Ottubru 2011 fejn meta ssejħet il-kawza deħru d-difensuri tal-partijiet li ddikjaraw li I-provi huma kollha in atti u ma għandhom xejn aktar x'izidu. Il-kawza giet differita għas-sentenza għat-12 ta' Ottubru 2011;

Rat ix-xhieda kollha prodotta;

Rat id-dokumenti kollha esebiti;

Rat l-atti kollha l-ohra tal-kawza.

## Ikkunsidrat

## Kopja Informali ta' Sentenza

Illi jirrizulta li s-socjetajiet attrici huma proprjetarji fost ohrajn tal-markju distintiv maghruf bhala "three stripes device", u "trefoil device" u "adidas" u "three stripes device on clothing" liema markji huma uzati minn din is-socjeta` fuq diversi prodotti manifatturati minnha bhal abbiljamenti tal-hwejjeg sportivi, zraben sportivi, brieret u prodotti ohra, u dan skond kif jidher fuq id-Dokumenti A sa E, liema markji huma registrati fir-Registru tal-Markji f'Malta taht Trademark No. 29740, kif muri fid-Dokument A, Trademark No. 10994 fid-Dokument B, Trademark No. 30173 fid-Dokument C, Trademark No. 13562 fid-Dokument D u Trademark No. 29878 fid-Dokument E.

Illi mill-provi prodotti jirrizulta li f'container Numru UESU4831377 li kien inhatt fil-port hieles ta' Marsaxlokk minn fuq il-vapur CMA CGM CENTAURUS li kien diehel Malta fl-10 ta' Mejju 2011 I-Ufficjali tad-Dwana sabu konsenja ta' zraben sportivi li jgibu l-markju distintiv tas-socjeta' rikorrenti liema konsenja tikkonsisti f'sebat elef mijja u erbghin (7,140) pari zraben sportivi u li kien hemm suspett li ma humiex genwini u dan bi ksur tal-projibizzjoni tal-artikou 4 tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapport datat 31 ta' Mejju 2011 (Dok. AC1) maghmul minn T.G.J. Behean, Associate General Counsel tas-socjeta' rikorrenti.

Illi allura jirrizulta li kien hemm ksur tal-artikoli appositi tal-Kap. 414, u s-socjeta` attrici iniziat dawn l-opportuni proceduri gudizzjarji skond il-ligi, u fit-terminu indikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentati fl-atti tal-kawza li jinkludi l-affidavit tal-Ufficial tad-Dwana George Agius Dok. GA1 li kkonferma li l-istess oggetti hawn indikati għadhom qed jinżammu fl-imhazen tad-Dwana, u tar-rapport ta' T.G.J. Behean li kkonferma li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavit ta' George Agius Dok. GA1. Ghalhekk it-talbiet attrici għandhom jigu milqugħha kif gej:

### **Konkluzzjoni**

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati

1. Tiddikjara u tiddeciedi illi s-sebat elef mijha u erbghin (7,140) pari zraben sportivi in kwistjoni li jinsabu maqbuda wara l-applikazzjoni bil-miktub li għamlu s-socjetajiet rikorrenti lill-istess Kontrollur, huma oggetti falsifikati u/jew oggetti mdahha b'piraterija (skond l-artikolu 2(1)(a) u (b) tal-Kap. 414);
2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi f'sebat elef mijha u erbghin (7,140) pari zraben sportivi b'Container Numru UESU4831377 da parti tas-socjeta` intimata u li jinsabu maqbuda wara l-applikazzjoni bil-miktub li għamlu s-socjetajiet rikorrenti lill-Kontrollur tad-Dwana jikkontravjenu d-dritt ta' proprjeta intellettuali tas-socjeta` rikorrenti nkwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet Dwar Proprjeta` Intellettuali (Mizuri Intrakonfini)) u għaldaqstant vjolazzjoni tal-artikolu 4 tal-istess Kap. 414, u dan fil-konfront tat-Trademarks registrati f'isem is-socjetajiet rikorrenti u/jew fil-konfront tad-drittijiet tal-awtur illi s-socjetajiet rikorrenti għandhom fuq ix-xogħol artistiku tagħħom “trefoil device”, “adidas” u “three stripes device on clothing”;
3. Tordna lill-Kontrollur tad-Dwana sabiex abbazi tal-ewwel zewg talbiet attrici fi zmien qasir u perentorju ta' disghin (90) gurnata mid-data ta' din is-sentenza jiddistruġġi z-zraben sportivi in kwistjoni mingħajr ebda kumpens lil, u a spejjez tas-socjeta` intimata, skond l-artikolu 8 tal-Kap. 414;

Kopja Informali ta' Sentenza

4. Tordna lis-socjeta` intimata thallas l-ispejjez kollha fir-rigward tat-trasport, tal-hazna, tad-distruzzjoni ta' sebat elef mijà u erbghin (7,140) pari zraben in kwistjoni, u tal-ispejjez tal-Ufficjali tad-Dwana skond it-termini tal-Kap. 414 kif jirrizulta mill-affidavit ta' George Agius Dok. GA1 datat 23 ta' Settembru 2011;
5. Tastjeni milli tiehu konjizzjoni tal-hames talba billi ma hemmx bzonnha;

Kopja Informali ta' Sentenza

Bl-ispejjez kontra s-socjeta'/entita' konvenuta b'dan li I-kuraturi deputati jithallsu skond il-ligi.

**< Sentenza Finali >**

-----TMIEM-----